



SANTA LUĊIJA

MINUTI – IS-SITT KUNSILL

LAQGĦA NUMRU 27-14

Illum II-25, ta' April 2014

Il-Kunsill iltagħqa fl-Uffiċċju Amministrattiv, 5/6 Binja tal-Faqqani, Trejjet il-Ġirasol, Santa Luċija fl-4.30 pm.

PREŻENTI

Is-Sindku Frederick Cutajar, il-Viċi Sindku Terrence Ellul u l-Kunsilliera: Joe Bonello, Caroline Galea u Victor Camilleri.

ASSENTI

L-Ambaxxatriċi għaż-Żgħażagħ, Claire Mamo ma setgħetx tattendi għal din il-laqgħa

TALBA

Is-Sindku qal it-talba.

1. MINUTI

Il-Minuti tal-Laqgħa numru 26-14 li saret nhar it-Tlieta 25, ta' Marzu 2014 ġew moqrija u approvati kif emendati.

1.1 Mill-Minuti

1.1.1 Servizz ta' Eco Warden

Il-Kunsilliera Caroline Galea rreferit għal minuta 3.6 tal-laqqgħa preċedenti staqsiet jekk il-Kunsill hux ser iżomm mas-siegħat kif ġew diskussi fil-laqqgħa msemmija. Is-Sindku nforma li l-Kunsill filfatt kellu aktar siegħat disponibbli milli kien maħsub u ser ikun qed iżid is-siegħat stabbiliti skond il-bżonn.

2. KORRISPONDENZA

2.1 Listi

Lista tal-korrispondenza riċevuta u lista oħra tal-korrispondenza mibgħuta mill-Kunsill bejn is-26 ta' Marzu 2014 u l-25 ta' April 2014 ġew ippreżentati fil-laqqgħa.

Kopja taż-żewġ listi ntbagħtu lil Kunsilliera kollha.

2.2 Korrispondenza miġjuba għall-attenzjoni tal-Kunsill

2.2.1 Ittri mibgħuta mill-Kunsill:

- 0367-14-O – Regjun Nofsinhar – Servizz ta' *Eco-Wardens*
- 0386-14-O – Transport Malta – Triq Peprin
- 0460-14-O – Dipartiment għall-Gvern Lokali – Ittra fl-Orizzont
- 0498-14-O – Dipartiment Għall-Gvern Lokali – *Live Streaming* tal-Laqqgħat tal-Kunsill
- 0512-14-O – Local Councils' Association – Cirkulari AGL Cirk 18/2014– *Social work services for older persons (60 Plus) from Local Council*

2.2.2 Ittri li rċieva l-Kunsill:

- 0379-14-I – Dipartiment għall-Gvern Lokali – Memo 10/2014: Ffrug ta' Sejnhiet għall-Offerti - Ċirkularijiet
- 0461-14-I - ETC – Skema ta' xogħol fil-Kommunita'
- 0472-14-I – *Press Release – Cultural Calendar*
- 0487-14-I – Resident – Il-qtates f'Santa Luċija
- 0493-14-I – Assocjazzjoni għall-Kunsilli Lokali – Qafas għall-Istrateġija għall-Edukazzjoni f'Malta 2014-2024
- 0517-14-I - *Rural Development Department – Local Councils participation in Inmarja 2014*
- 0477-14-I – Santa Luċija Residents Action-Committee - Bini ta' Dar għall-Anzjani

2.3 Rapport u Dokumenti oħra pprezentati lil Kunsill:

- **SLLC Memo 05/2014 – Bibita' fil-Ġnien Ċiniż**
- **SLLC Memo 06/2014 – Wreath-Laying Ceremony – Saturday 5 April 2014**
- MEPA – *Consultation Document – For an efficient planning System*
- *Wasteserv Bring In Sites Collection – Collaboration Agreement between Green Pak and the Santa Lucija Local Council*
- *Door to Door Collection of Recyclable Waste – Collaboration Agreement between Green Pak and the Santa Lucija Local Council*

3. PUNTI MQAJMA

- 3.1 B'referenza għall-korrispondenza bin-numru 379-14-I, il-Kunsill qabel li jfhejji biex jinħareġ mill-ġdid il-Kuntratt għal tindif ta' l-Uffiċċju biex ikun jirrifletti id-direttiva f' *Memo 10/2014*.
- 3.2 B'referenza għall-korrispondenza bin-numru 461-14-I il-Kunsill gie nfurmat li l-partecipazzjoni ta' żewġ ħaddiema ta' l-ETC fl-iskema xogħol fil-Komunita' ġiet imġedda għal sitt xhur oħra. Is-Sindku qal li għanda tintbagħt ittra lil ETC peress li l-attendenza ta' dawn il-ħaddiema mhux qed tkun regolari.
- 3.3 B'referenza għall-korrispondenza bin-numru 487-14-I il-Kunsill iddiskuta e-mail mingħand resident li lmentat dwar in-numru ta' qtates li dejjem qed jiżdied bil-konsegwenza li dawn qed jikkaġunaw ħsara fil-ġonna u jdejqu lir-residenti bl-għajjat krib u ħmieġ tagħhom. Il-Kunsill iddiskuta fit-tul din il-problema. Is-Sindku qal li diġa kellmuh xi nies li offrew li jgħinu lil Kunsill biex dawn il-qtates jiġu msewwija (*neutered*). Huwa qal li kull ma qed jitolbu dawn il-volontiera hu li l-Kunsill ikopri l-ispejjez involuti. Il-Kunsill qabel li jerġa jittellem ma' dawn il-volontiera biex jiġi stabbilit x'tinvolvi din il-proċedura.
- 3.4 B'referenza għall-korrispondenza bin-numru 493-14-I is-Sindku rrefera għal-Ċirkulari AGL 27/2014 fejn il-Kunsill intalab jibgħat *feedback* dwar l-Qafas tgħall-Istrateġija għall-Edukazzjoni f'Malta 2014-2024. Huwa qal li dan il-*feedback* irid jintbagħt sa' l-Erbgħa, 14 ta' Mejju 2014.
- 3.5 B'referenza għall-korrispondenza bin-numru 517-14-I il-Kunsill innota *e-mail* dwar invit li qed isir lil Kunsilli Lokali biex jippartecipaw fl-Imnarja 2014. Is-Sindku ppropona li jsir *stand* informattiv dwar il-Kappella ta' Santa Luċija. Huwa qal li din l-inizjattiva tista ssir bi-kollaborazzjoni tal-kuratur ta' din il-kappella.

4. KOMUNIKAZZJONIJIET

4.1 *Sparar fil-festa ta' Maria Annunzjata f'Hal Tarxien*

Il-Kunsill intalab jagħti l-kummenti tiegħu biex ikun jista' jintalab permess tal-pulizija biex jinħaraq nar mill-għalqa li tinsab fil-limiti ta' Santa Luċija fl-okkażjoni tal-festa ta' Marija Annunzjata f'Hal Tarxien. Il-Kunsill qabel li għalkemm mhux ser issir oġġezzjoni, l-pulizija għandha tara li jsir kollox skond il-liġi.

4.2 *ATM tal-BOV*

Is-Sindku rrefera għal applikazzjoni tal-MEPA bir-referenza PA/02068/13 li tikkonċerna proposta tal-Kunsill għall-bini ta' ATM f'Dawret it-Torri. Huwa qal li d-deċiżjoni finali tal-Mepa għadha ttitiefed fl-14 a' Mejju 2014.

4.3 *Publikkazzjoni ta' ktieb*

Is-Sindku qal li din is-sena l-Knisja ser tiċċelebra iċ-ċentinarju ta' San Piju X li huwa l-patrun tal-Parroċċa ta' Santa Luċija. Huwa qal li għal din l-okkażjoni ġew imħejjija żewġ kotba wieħed għal kbar u wieħed għat-tfal dwar San Piju X. Is-Sindku ppropona li l-Kunsill jippubblika il-ktieb idedikat lit-tfal u jqassam kopja lit-tfal kollha ta' Santa Luċija. Il-Kunsill qabel ma' din l-proposta.

4.4 *Proposta dwar Triq Peprin*

Is-Sindku nforma l-Kunsill li kien kiteb lis-CEO ta' *Transport Malta* dwar l-istat ta' ħażin ta' ħafna li tinsab fih Triq Peprin. Huwa qal li fl-ittra tiegħu stqarr li din it-triq qed tistana bil-kbir ma' l-proġett ta' Gnien is-Serenita'. Huwa qal li jittama li din il-proposta tiġi milqugħa.

4.5 *Proġett Reaction*

Is-Sindku nforma lill-Kunsill li waqt l-aħħar avveniment tal-proġett Reaction ġie ffirmit *Memorandum of Understanding* bejn is-sbatax il-lokalitajiet li ħadu sehem f'dan il-proġett. Huwa qal li permess ta' dan il-*memorandum* il-partecipanti qablu li jibqu jaħdmu f'isem iċ-ċittadini tal-lokalita' tagħhom u tiżdied il-ħbiberija u l-koperazzjoni bejnithom.

5. AFFARIJET FINANZJARJI

5.1 *Flas ta' pagamenti*

Approvazzjoni għall-flas ta' kontijiet permezz ta' ċekkijiet minn numru BOV5034 sa numru BOV5038 kif illistjati fl-iskeda tal-pagamenti għal-perjodu 28-03-2014 sa 09-04-2014(Skeda Nru. CM27).

Lista ta' *Schedule of Payments* intbagħtet lil Kunsillieri kollha flimkien mal-Minuti numru 26-14(25-03-2014)

5.2 *Approvazzjoni għall-Flas tas-Salarji*

Salarji għax-xahar ta' April 2014 Ammont Gross €5010.94

5.3 *Approvazzjoni għall-Flas ta' Kontijiet dwar Xogħolijiet bil-Kuntratt:*

Kuntrattur	Kuntratt	Kont	Euro
Ricky Caruana	RM/PF(57-12-02)	18-2014	969.00
Owen Borg	SS(57-12-01)	Serv.Mar.14	1024.25
Ronald Bezzina	RC(57-10-01)	Serv.Mar.14	2907.00
Ronald Bezzina	RC(57-10-01)	Extra Serv.	300.00
ELC Ltd	PKG 57	Serv. Mar.14	2061.50
Koperattiva Tabelli u Sinjali	Sgns/Mkgs	19214	257.41
Koperattiva Tabelli u Sinjali	Sgns/Mkgs	13007	1010.53

6. FINANCIAL STATEMENTS AND PROPOSED AUDIT ADJUSTMENTS

Il-Kunsill iddiskuta l-*Audit Adjustments* li pproponew l-awdituri wara li sar awditja tas-sena finanzjarja li għalqet fil-31 ta' Diċembru 2013. Presenti għal din il-laqgħa kien hemm is-Sinjura Josianne Debono f'isem D-Consulta Ltd li huma l-*accountants* tal-Kunsill. Is-sinjura Debono spjegat l-*audit adjustments* li pproponew l-awdituri u qalet li wara li saru dawn l-*adjustments is-surplus* li kellu l-Kunsill fi tmiem din is-sena finanzjarja tegħla għal €13,665.00. Hija nformat ukoll li l-awdituri reġgħu rrikonoxxew l-ammont li l-Kunsill għandu jieħu mill-Korporazzjoni għas-Servizzi ta' l-Ilma u mill-Green Mt. Il-Kunsill approva l-*financial statements* li jinkludu l-*audit adjustments* kif proposti mill-awdituri.

7. SEJĦA GĦALL-OFFERTI: Ref: RC(57/14/01): Ġbir ta' Skart Domestiku

Is-Segretarju Eżekuttiv irreferit għas-sejħa hawn fuq imsemmija li kienet tagħlaq f'nofs inhar ta' nhar l-Erbgħa, 23 ta' April 2014. Hija qalet li għal din is-sejħa ġew sottomessi erbgħa offerti kif ġej:

Ronald Bezzina	1.1	140.00	140.00	140.00	140.00	
	1.2	130.00	130.00	130.00	130.00	
	1.3	2.00	2.00	2.00	2.00	Per skip daily
	1.4	1.50	1.50	1.50	1.50	Per skip daily

Joseph Zammit Spiridione Zammit	1.1	109.87	109.87	115.36	115.36	
	1.2	87.95	87.95	92.35	92.35	
	1.3	1.00	1.00	1.00	1.00	Per skip daily
	1.4	1.00	1.00	1.00	1.00	Per Skip daily

WM Environment	1.1	104.00	104.00	104.00	104.00	
	1.2	104.00	104.00	104.00	104.00	
	1.3	Free	Free	Free	Free	
	1.4	Free	Free	Free	Free	

Salvu Mifsud	1.1	108.00	108.00	112.00	115.00	
	1.2	108.00	108.00	112.00	115.00	
	1.3	1.00	1.00	1.20	1.20	Per skip daily
	1.4	1.00	1.00	1.20	1.20	Per Skip daily

Il-Kunsill qabel li għandu jithejja *adjudication report* dwar dawn l-offerti.

8. PROPOSTA GĦALL-BINI TA' DAR GĦALL-ANZJANI MA' L-KONFINI TA' SANTA LUĊIJA

Il-Kunsill għadda biex jiddiskuti l-proposta ta' bini ta' Dar għall-Anzjani mal-konfini ta' Santa Luċija. Is-Sindku semma l-korrispondenza kollha li rċieva l-Kunsill fuq din il-materja. Huwa qara ittra li nbagħtet mill-żvilluppaturi ta' dan il-progett kif ukoll ittra mill-Santa Luċija *Residents Action Committee*.

Il-Kunsilliera Caroline Galea qalet li kienet ser tesprimi l-pożizzjoni tagħha dwar din il-proposta ta' żvilupp f'isem ir-residenti li tirrapreżenta u f'isem il-Partit Nazzjonalista. Hija qalet li hi mhix kontra li tinbena dar għall-anzjani għax dan il-progett huwa bżonn iżda ma taqbilx li din għanda ssir fil-*green belt* ta' Santa Luċija u semmiet l-impatt li din jista jkollhu dan l-iżvilupp fuq ir-residenti. Hija qalet li dar għall-anzjani għanda tinbena f'post li mhux ODZ.

Is-Sindku wieġeb li hu u sħabu dan jaqblu li ma jsirux proġetti f'Wied Garnaw. Huwa qal li peress li l-Mepa estendiet l-*iscreening process* fuq din il-proposta ta' żvilupp sa t-23 ta' Lulju 2014, ser ikun hemm żmien biżżejjed biex il-Kunsill jiltaqa' mar-residenti kif ukoll mal-iżvilluppaturi ħalli jisma lil kullħadd. Huwa kompli jgħid li l-Kunsill jitlob ukoll laqgħa mal-MEPA biex finalment ikun jista jesprimi l-pożizzjoni tiegħu fuq din il-proposta.

Huwa tkellem kif fis-snin li għaddew il-Kunsill kien kontra li jsir razzet tat-tigieg f'Wied Garnaw u dan il-progett sar xorta waħda, il-Kunsill kien kontra li jinbena *Disco* u sar u l-Kunsill kien kontra li jsir proġett ta' riċiklar ta' skart liema proġett ma sarx għax l-iżviluppatur miet. Huwa qal li f'dan il-Wied inbnew ukoll garaxxijiet kbar minn fabrika tal-luminata. Huwa qal li l-Kunsill jagħmel proċess ta' konsultazzjoni u jiltaqgħa wkoll ma' min irid jispjega.

Il-Kunsilliera Caroline Galea qalet li lanqas biss trid tiftaħ il-konsultazzjoni ma' min irid jibni f'*area* ODZ.

Is-Sindku qal li għandna nsibu post biex nagħmlu konsultazzjoni mar-residenti ta' Santa Luċija. Il-Kunsilliera Galea qalet li ssir konsultazzjoni mar-residenti.

Huwa kompli jgħid li l-iżvilupp propost mhuiex fil-kor tal-wied u lanqas qiegħed fil-konfini ta' Santa Luċija iżda jinsab fil-konfini ta' Ħal Luqa

Il-Kunsilliera Galea qalet li l-Kunsill ta' Ħal Luqa diġa għamel il-pożizzjoni tiegħu fuq din il-proposta.

Is-Sindku wieġeb li kulħadd għandu l-istil tiegħu ta' kif imexxi. Huwa kompli jgħid li meta kien ġie joqgħod hu f'Santa Luċija madwaru kien kollu għelieqi u mid-dar kien jara Ħal Luqa w sa l-ajuport. Huwa ppreżenta ritratt mill-ajru ta' kif kienet il-lokalita' ta' Santa Luċija f'dak iż-żmien. Huwa qal li meta beda jitla' aktar bini ma baqgħax jara dik il-veduta iżda hu qatt ma kien oġġezzjona għax ħass li bħal ma

sab fejn joqgħod hu u l-familja tiegħu daqshekk ieħor għandu dritt ħaddiehor li jibni daru.

Il-Kunsilliera Galea staqsiet jekk id-decizjoni hux ser toħroġ lill-Mepa qabel il-konsultazzjoni.

Il-Vici Sindku wieġeb li nmorru quddiem il-Mepa bid-decizjoni tan-nies warajna. Huwa kompli jgħid li sat-23 ta' Lulju 2014 il-Kunsill ikun tkellem mar-residenti u jiddeciedi. Huwa qal li l-firem għandhom ikunu tan-nies ta' Santa Luċija u mhux 2000 firma ta' nies li ħafna minnhom mhumiex minn Santa Luċija.

Il-Kunsilliera Galea staqsiet jekk il-Kunsill jirriservax id-dritt li jbiddel id-decizjoni tiegħu.

Is-Sindku qal li huma qed jieħdu din il-pozizzjoni u mhumiex ser jgħidu xejn aktar. Il-Kunsilliera Galea qalet li sakemm l-area fejn qed jiġi propost dan l-izvilupp għada ODZ il-Kunsill għandu jibqa fil-pozizzjoni tiegħu għax inkella mhux ser joħroġ b'saħtu. Hija qalet li nkella tkun qed tidhaq bil-poplu għax ma tistax tiegħu *feedback* fuq zona li m'għandiex permess għal bini. Hija qalet li jekk jinbidlu l-affarijiet imbagħt wieħed jara.

Il-Kunsillier Camilleri staqsiha jekk tkunx qed tidhaq bil-poplu għax tikkonsultah. Il-Kunsillier Bonello qal li l-konsultazzjoni tagħmlek aktar b'saħtek.

Is-Sindku qara l-pozizzjoni tal-membri tal-Partit Laburista u ġie deciz li għandha toħroġ Stqarrija għall-Istampa dwar il-qagħda prezenti tal-Kunsill fuq din il-proposta ta' żvilupp.

Il-Kunsilliera Caroline Galea qalet li xtaqet tiringrazzja d-Deputat tal-Partit Nazzjonalista l-Onor. Jason Azzopardi tal-prezenza tiegħu waqt din il-laqqgħa. Is-Sindku qal li bir-rispett kollhu lejn l-Onor. Azzopardi iħoss li l-kument tal-Kunsilliera Galea ma kienx f'waqtu għax ir-ringrazzjament kellu jmur għar-residenti kollha li attendew għal din il-laqqgħa.

9. INAWGURAZZJONI TAL-PROĠETT TA' RINOVAZZJONI TA' ĠNIEN IS-SERENITA'

Is-Sindku nforma l-Kunsill bl-aħħar dettalji dwar iċ-ċerimonja ta' inawgurazzjoni ta' Ġnien is-Serenita'. Huwa qal li d-data tad-9 ta' Mejju 2014 ġiet ikkonfermata mill-uffiċċju tal-Prim Ministru. Huwa qal li l-Prim Ministru ser ikun qed jinawgura dan il-proġett u ser jagħmel diskors ta' l-okkazzjoni. Is-Sindku qal ukoll li hu ser jiftaħ is-serata' bid-diskors tiegħu, wara isir diskors minn uffiċċjali għolja tal-IPPR u mill-Ambaxxatur Ċiniż. Is-Sindku qal ukoll li għal din l-okkazzjoni ser tipparteċipa l-Banda tal-Pulizija li ser iddoqq l-innu Malti u dak Ċiniż flimkien ma' mużika folkloristika Maltija u Ċiniża.

10. Xogħolijiet

10.1 Manutenzjoni ta' ħitan

Is-Sindku ta' rendikont tax-xogħolijiet li għaddejjin bħalissa f'Santa Luċija. Huwa ressaq żewġ kwotazzjonijiet waħda għal manutenzjoni tal-ħajt tat-trejqa li tagħti għal Wied Garnaw fuq in-naħa ta' fejn kien hemm il-*Bring in Site* li tammonta għas-somma ta' €1090 VAT Inkluz u l-oħra tan-naħa l-oħra ta' l-istess triq li tammonta għas-somma ta' €985. Huwa qal li għal dan ix-xogħol ser jintuża l-ġebel li fadal fil-Ġnien Ċiniż biex il-ħitan jingħataw dehra rustika li tikkumplimenta l-Wied. Il-Kunsill approva dawn il-kwotazzjonijiet.

10.2 Xogħol fi Triq l-Iris u Triq Pensieri

Is-Sindku rrefera għax-xogħol li għaddej fi Triq Pensieri u Triq l-Iris. Huwa qal li x-xogħol marbut mat-tqiegħid ta' *cable* ta' l-Enemalta issa kien lest. Huwa qal li anki l-Water Services kellhom jibdlu l-*main* ta' l-ilma li għaddej minn dawn it-toroq. Is-Sindku qal li peress li dawn huma toroq dojoq, il-wiċċ tkisser kollhu u kellu jsir *resurfacing* tal-wiċċ kollu tat-triq. Huwa qal li kien ippropona lil Transport Malta tidhol għal din l-ispiza addizzjonali li din ma kienetx prevista. Il-Viċi Sindku qal li għandha tingħibed l-attenzjoni tal-kuntrattur biex ma jħallix trinek mikxufa u ngenji mitluqin fit-triq għax dawn jistgħu jkunu ta' periklu speċjalment għat-tfal.

11. TMIEM/AĠĠORNAMENT

Il-Laqqgħa ntemmet fid-7.00 p.m

Il-Kunsill jerga' jiltaqa' nhar it-Tnejn 19, ta' Meju 2014 fis-4.30 p.m

Caroline Silvio
Segretarju Eżekuttiv

Approvati Illum ta' 2014

Frederick Cutajar
Sindku